



महाराष्ट्र शासन राजपत्र

असाधारण भाग एक-कोकण विभागीय पुरवणी

वर्ष २, अंक ३०]

बुधवार, सप्टेंबर १४, २०१६/भाद्र २३, शके १९३८

[पृष्ठे २, किंमत : रुपये ११.००

असाधारण क्रमांक ४१

प्राधिकृत प्रकाशन

जिल्हाधिकारी, ठाणे यांजकडून

पदसिद्ध विशेष कार्यकारी अधिकारी यांच्या नेमणुका

अधिसूचना

क्रमांक गृह/का-१/टे-५/विकाअ/वशि-२७७१४/२०१६.—शासन निर्णय अन्वये मला प्रदान करण्यात आलेल्या अधिकारांचा वापर करून मी, डॉ. महेंद्र कल्याणकर, जिल्हादंडाधिकारी, ठाणे खालील नमूद केलेल्या अनुसूचीमध्ये विनिर्दिष्ट केलेल्या ठाणे जिल्ह्यातील नवी मुंबई महानगरपालिका पोट निवडणूक, २०१६ मध्ये निवडून आलेल्या नव निर्वाचित नगरसेविका ठाणे जिल्ह्याचे पदसिद्ध विशेष कार्यकारी अधिकारी म्हणून नियुक्ती करीत आहे. ही नियुक्ती सामान्यतः आदेश निर्गमित केल्यापासून त्यांचा नगरसेवक या पदाचा कार्यकाल संपेपर्यंत अथवा पुढील आदेश होईपर्यंत अथवा सदर व्यक्ती त्या पदावर असेपर्यंत यापैकी जे आधी घडेल तोपर्यंत अस्तित्वात राहील. तसेच जिल्हादंडाधिकारी, ठाणे यांस विशेष कार्यकारी अधिकारी यांची ही नियुक्ती वरील कालावधी पूर्ण होण्यापूर्वी केव्हाही, कोणतीही कारणे न देता संपुष्टात आणण्याचा अधिकार राहील.

२. विशेष कार्यकारी अधिकारी पुढे उल्लेख केलेली कर्तव्ये पार पाडण्यास सक्षम राहतील :—

(एक) **साक्षांकनाचे काम.**—साक्षांकनासाठी, पडताळणीसाठी किंवा यथास्थिती अधिप्रमाणनासाठी त्यांच्यापुढे आणलेल्या दस्तऐवजांचे साक्षांकन, पडताळणी किंवा अधिप्रमाणन करणे आणि जिल्हादंडाधिकाऱ्याने याबाबत काढलेल्या अनुदेशानुसार अशा दस्तऐवजांवर त्यांची विहित मोहोर उमटविणे व तारखेसह स्वाक्षरी करणे व स्वाक्षरीखाली स्वतःचे नावही लिहिणे.

३. नियुक्ती करण्यात आलेल्या विशेष कार्यकारी अधिकार्यांना मोहोर उमटविण्यासाठी शिक्का नजिकच्या पोलीस स्टेशन अथवा तहसीलदार कार्यालयाकडून उपलब्ध करून घ्यावा. तसेच साक्षांकित केलेल्यांची माहिती एका नोंदवहीत न चुकता नमूद करावी व ज्या वेळेस या नोंदवहीची अवलोकनासाठी संबंधित पोलीस आयुक्त/पोलीस केली जाईल त्यावेळी तात्काळ उपलब्ध करून देण्यात यावी.

४. या आदेशाद्वारे केलेल्या विशेष कार्यकारी अधिकारी यांच्या नियुक्त्या “मानसेवी” असून त्यांना सोपविण्यात आलेल्या वरील कामांबाबत कोणतेही मानधन, वेतन किंवा भत्ता अनुज्ञेय राहणार नाही.

५. प्रत्येक विशेष कार्यकारी अधिकारी यांनी आपल्या नियुक्तीची वैधता सुस्पष्टपणे दर्शविणारे प्रमाणपत्र आपल्या विशेष कार्यकारी अधिकारी पदाच्या कामाच्या जागी सर्वांना सहजपणे दिसेल अशा ठिकाणी लावावे व या कामासाठी येणाऱ्या व्यक्तीने मागणी केल्यास ते त्या व्यक्तीस दाखवावे. तसेच विशेष कार्यकारी अधिकारी पदाचा फलक वास्तव्याच्या ठिकाणी लावावा.

(१)

६. विशेष कार्यकारी पदाची मुदत संपताच किंवा ती त्यापूर्वीच संपुष्टात आणण्यात आल्यास सदर पदासाठी प्राप्त झालेले सर्व साहित्य संबंधित तहसीलदार यांच्या कार्यालयात तात्काळ परत करण्याची प्राथमिक जबाबदारी सर्वस्वी संबंधित विशेष कार्यकारी अधिकाऱ्यांची राहिल. त्याने ती पार न पाडली नसल्याचे आढळल्यास अशी व्यक्ती योग्य त्या दंडनीय कारवाईस पात्र ठरेल.

अनुसूची

अनुक्रमांक (१)	नवी मुंबई महानगरपालिकेतील नवनिर्वाचित नगरसेविकाचे नाव (२)
१	श्रीमती यादव संध्या रामजीत, घर क्र. ५१९, कृष्णा चाळ, यादवनगर, एम.आय.डी.सी. रोड, ऐरोली, नवी मुंबई.

ठाणे,
दिनांक ६ ऑगस्ट २०१६.

डॉ. महेंद्र कल्याणकर,
जिल्हादंडाधिकारी, ठाणे.